


Il-Festa ta' San Leonardu fl-Imghoddi u l-Preżent



minn Leonard Agius


Meta noqghod nirrifletti kif kienet issir il-festa ta' San Leonardu fi ċkuniti nhoss li f'hafna affarijiet sar tibdil kbir. Nixtieq infakkar li l-festa kienet issir fis-6 ta' Novembru jew l-ewwel Hadd fuq is-6 ta' Novembru.

Il-ġenituri taghna u ahna, ta' tfal li konna, konna nkunu herqana ghal din il-ġurnata. F'dawk iż-żminijiet il-membri tal-familja kollha kienu jippreparaw xi tibdila jew żarbun biex iżanznuh ghall-festa. L-irġiel li kienu jilbsu ta' fratelli, li dak iż-żmien kienu jkunu numerużi hafna, kienu jieħdu hsieb biex jillamtaw il-konfratija. Dawn kienu jillamtawhom ghand is-Sorijiet tal-Qalb ta' Ġesù ż-Żurrieq jew ghand wahda mara li kienet toqghod ftit 'il fuq minn dik in-niċċa tal-kurċifiss li ghadha wieqfa sal-lum ġewwa Hal Ghaxaq. L-irġiel li ma kinux jieħdu sehem fil-purċissjoni kienu jżanznu xi sidrija jew qorq (sandli) ġdid. Dawn kienu jkunu dawk li ma jilbsux żarbun peress li f'dawk iż-żminijiet hafna familji kienu bdiewa allura fqar, ftit kienu dawk li jahdmu mal-Gvern, it-Tarzna jew il-barriera.

Id-Devozzjoni

L-iktar haġa li kienet toqotni ta' tifel li kont kienet id-devozzjoni kbira li kellhom il-ġenituri taghna lejn San Leonardu. Kienu jattendu ghall-funzjonijiet kollha li kienu jsiru fil-knisja. Minn dawn iċ-ċelebrazzjonijiet kienu tghallmu sewwa l-hajja ta' San Leonardu. Nhar il-festa ghall-quddiesa tal-paneġierku l-knisja kien ikun fiha ghaxxa b'dawk in-nies iharsu lejn il-pulptu attenti lejn il-predikatur li dejjem kien ikun xi monsinjur tal-Katidral, li hafna drabi l-bidu tal-priedka tiegħu kienet tkun bil-Latin u wara jispjega bil-Malti.

Kienet użanza li ghal din il-quddiesa n-nisa jilbsu d-deheb kollu li jkollhom u l-irġiel kienu jilbsu dik il-polka tal-fidda bl-arloġġ tal-but imdendel mas-sidrija, u l-kappell. Kien ikun mument kommoventi meta fi tmiem il-quddiesa kulhadd kien ikun kuntent biex jisma' l-antifona ta' San Leonardu, b'dak il-ferħ jisma' dak il-kliem *Leonarde Leonarde* ta' Mro. Vincenzo Bugeja li kien *Maestro de Cappelli* tal-parroċċa. Kienet użanza li xi nisa jlibbsu lit-tfal subien tagħhom b'dik it-tunika bhal ta' San Leonardu



bhala ringrazzjament ta' hlas tajjeb li kien ikollhom wara twelid ta' xi tarbija. Ta' min jgħid li San Leonardu hu protettur ta' dawk li jkunu jistennew twelid ta' tarbija.

Il-Purċissjoni

Filghaxija kienet tohroġ il-purċissjoni. Mit-tieqa ta' fuq il-bieb tal-knisja kienet tintefa' xita ta' karti rqaq u sunetti u dawn kienu jaghmlu atmosfera sabiha. Minn fuq il-każin li kien faċċata tal-knisja kienet tiġi sparata musketterija u xi murtali tal-bomba. F'dawk iż-żminijiet ma kinux użanza l-kaxxi infernali. Kien jitkanta l-innu *Bhala Warda* li kien popolari. Dak li kien arma' għal barra kien ikun hemm kolonni ta' l-injam b'gastri fejn kien ikollhom il-pilandra bid-dawl, jien ma niftakarx però fl-antik kienu jinxteghlu bl-aċetalena. Kien hemm kolonni ohrajn bi trofej. Fid-dhul tal-purċissjoni kienu jinharqu xi murtali tal-kulur li kienu jaghlqu l-festa ta' San Leonardu.

Kemm għandna nkunu kburin u nirringrazzjaw lil Alla u lil San Leonardu meta għaddew dawn is-snin kollha, ta' dak kollu li b'sagrifiċċju kbir

bdew missirijietna ahna komplejna kabbarnieh, nibqgħu nimitawhom ukoll fid-devozzjoni kbira li kellhom lejn il-missier u Patrun Titulari tal-Koppin kollha, **San Leonardu**.



Kif kien jinħadem il-porvli għall-festa ta' San Leonardu fis-sena 1960. F'dan ir-ritratt jidhru: Joseph Spiteri, Leonard Abdilla, David Falzon, Karmenu Farrugia, iż-żgħir Leonard Falzon (Nardinu ta' Ċoqq).